

# دَ تیموتیوس پہ نُوم دَ پولوس رسُول دویم خط

سلام

۱ دَ پولوس له طرفه چه دَ خُدائے پہ مرضی دَ مسیح عیسیٰ رسُول دے، اُو دَ مسیح عیسیٰ پہ یووالی کبے دَ هغه ژوندون پیغام آوری چه خُدائے ئے وعده کرے ده، (۲) دا زما دَ خوږ زوی تیموتیوس پہ نُوم لیکلے شی،

په تا دَ دَ پلار خُدائے اُو زمونږ دَ مالک مسیح عیسیٰ فضل رحم اُو سلامتی نازله وی.

## دَ زیری وفادار

۳ زه دَ هغه خُدائے شکر کوم دَ چا عبادت چه زه په صفا

زړه دَ پلارونو نیکنو په شان کوم، اُو هر وخت په خپلو

دعاگانو کبے تا یادوم. (۴) اُو ستا اوبنکے چه رایادے

کرم نو ستا دَ ملاقات خواهش لرم چه خوشحالی بیا موم.

(۵) اُو ما ته ستا هغه بے ریا ایمان رایادیږی کوم چه اول

ستا نیا لوئیس اُو ستا مور یونیکے لرلو، اُو زما یقین دے چه

ته ئے هم لرے. (۶) په دے وجه زه تا ته دا خبره دریادوم

چه ته دَ خُدائے هغه نعمت وځلوه کوم چه زما دَ لاس دَ

کبېنودلو په وسیله تا ته حاصل دے. (۷) ځکه کوم رُوح چه

خُدائے مونږ ته راکړے دے، دَ ویرے دَ پار ه نه، بلکه دَ

قُدرت، دَ مینے اُو پہ نفس قابو کولو طاقت دَ پارہ.

۱۸ نو بیا زُمونر دَ مالک پہ باب کبَسے دَ گواہی ورکولو اُو

له ما نه چه دَ هغه قیدی یم، شرمیره مه، بلکه دَ خدائے دَ  
قُدرت پہ مُطابق دَ زیری دَ خاطرہ ما سرہ تکلیفونہ وزغمہ،

۱۹ چه مُونر ته ئے خلاصون راکرو اُو راوئے بللو چه دَ

هغه خلق شو، نه چه زُمونر دَ کارونو پہ وسیله، بلکه پہ خپله

خاص اراده اُو دَ هغه فضل پہ مُطابق چه دَ مسیح عیسیٰ پہ

وسيله پہ مُونر دَ ازل نه وشو. ۱۰ خو اوس زُمونر دَ

خلاصونکی مسیح عیسیٰ پہ راتلو سرہ بنکاره شو چه مرگ

ئے نشت کړو، اُو غیر فانی ژوندون ئے دَ هغه زیری پہ

وسيله خرگند کړو.

۱۱ دَ هغه زیری دَ تبلیغ دَ پارہ زه رسول اُو اُستاز مقرر

شوم، ۱۲ اُو په دے وجه زه دا تکلیفونہ هم زغم اُو

شرمیرم نه، حُککه چه په چا چه ما ایمان راوړے دے هغه

پیژنم، اُو زما یقین دے چه خه چه هغه ما ته سپارلی دی تر

هغه ورخے پورے هغه دَ هغه حفاظت کولے شی. ۱۳

کومے صحیح خبرے چه تا له ما نه دَ هغه ایمان اُو مینے

سرہ چه په مسیح عیسیٰ کبَسے دی واوړیدے، هغوی نمونه

وگنه. ۱۴ دَ رُوح القدس په وسیله چه په مُونر کبَسے اوسی

دَ هغه خیز حفاظت وکړه چه تا ته سپارلے شوم دے.

۱۵ لکه چه ته خبر ئے چه دَ ایشیا صوبے ټولو خلقو زه

پریښودلم چه په هغوی کبَسے فوگلوس اُو هرموگینیس هم

دی. ۱۶ مالک دَ اونسيفوروس په کورنئ رحم وکړی حُککه

چه زه هغه اکثر دَ غمونو نه خلاص کړے یم، اُو زما په قید

ونہ شرمیدلو، (۱۷) بلکہ ہر کلہ چہ ہغہ رُوم تہ راغے نو ڍیر  
 پہ کوشش ئے زما لٹون وکړو او زہ ئے وموندلم. (۱۸) زہ  
 غواړم چہ مالک دِ پہ ہغہ لویہ ورخ پہ ہغہ رحم وکړی، او  
 ہغہ چہ پہ افسوس کبے کوم خدمتونه وکړل د ہغے نہ تہ  
 بنہ خبر یئے.

## د مسیح عیسیٰ بنہ سپاہی

۲ (۱) نو آئے زما زویہ! تہ پہ ہغہ فضل چہ پہ مسیح  
 عیسیٰ کبے دے، مضبوط شه. (۲) او کومے خبرے چہ تا  
 د ډیرو گواہانو پہ وړاندے زما نہ آوریډلی دی ہغہ د داسے  
 دیانتدارو سپرو پہ حوالہ کړہ څوک ئے چہ نورو تہ د بنودنے  
 لائق وی.

(۳) د مسیح عیسیٰ د یو بنہ سپاہی پہ شان ما سرہ پہ سختو  
 زغملو کبے شریک شه. (۴) یو سپاہی چہ جنگ لہ ځی نو  
 ہغہ د دنیا پہ معاملو کبے ځان نہ نبلوی د دے د پارہ چہ  
 خپل افسر خوشحالہ کړی. (۵) لوبغاړی ہم تر څو چہ پہ  
 قانونی طور لویہ گتلے نہ وی نو د گتے سهرہ ورتہ نہ شی بہ  
 سر کیدے. (۶) کوم دھقان چہ محنت کوی نو د فصل  
 وړومبئ حصہ ہغہ تہ ورکول پہ کار وی. (۷) څہ چہ زہ  
 وایم پہ ہغے باندے غور وکړہ ځکہ چہ مالک بہ تا تہ د ټولو  
 خبرو پوهہ درکړی.

(۸) عیسیٰ مسیح یاد ساتہ چہ د مرو نہ راژوندے شوے دے  
 او د داؤد د نسل نہ دے، یعنی زما د زیری پہ مطابق، (۹) د

چا د پاره چه زه د يو بد كار په شان سختی زغم تر دے چه  
 قيد هم یم، خو د خدائے کلام قيد نه دے. ﴿۱۰﴾ په دے وجه  
 زه د غوره شوو د خاطره دا هر څه په ځان تیروم د دے د  
 پاره چه هغوی هم د هغه خلاصون چه د مسیح عیسی په  
 وسیله دے د آبدی جلال سره خاوندان شی. ﴿۱۱﴾ دا خبرے  
 رښتیا دی چه :

”که مونږ د هغه سره مړه شوو نو د هغه سره

ژوندی هم شوو.

﴿۱۲﴾ که مونږ سختی وزغمو نو د هغه سره به بادشاهی هم  
 کوو،

که مونږ هغه رد کړو نو هغه به مونږ هم رد کړی.

﴿۱۳﴾ که مونږ بے وفا شو خو هغه به وفادار پاتے شی،

ځکه چه هغه د خپل ذات نه خلاف هیڅ نه شی کولے.

## قبول شوے کار کن

﴿۱۴﴾ دا خبرے هغوی ته وریادے کړه او د مالک په وړاندے

پرے دا تاکید وکړه چه لفظی تکرار د ونه کړی، ځکه چه د

دے نه هیڅ نه جوړپړی بلکه آوریډونکی پرے وړانپړی. ﴿۱۵﴾

خپل ځان د خدائے په وړاندے مقبول او د یو داسے کار کن

په شان د پیش کولو کوشش وکړه چه د خپل کار نه نه

شرمپړی، او څوک چه د حق کلام تعلیم په صحیح طور

ورکوی. (۱۶) اَو دَ فِضُولو خبرو نه خَان سَاته چه داسے  
 سرے نور هم په بے دینئ کبسے ترقی کوی. (۱۷) اَو دَ هغوی  
 خبرے لکه دَ شینی په شان گزک زیاتوی، اَو هُمیناوس اَو  
 فیلتوس داسے خلق دی (۱۸) اَو چه هغوی په دے وینا چه  
 قیامت شوے دے دَ حق نه گُمره شوی دی اَو دَ بعضو  
 خلقو ایمان خرابوی. (۱۹) خو بیا هم هغه بُنیاد چه خُدائے  
 ایسے دے، مضبوط دے اَو په هغه دا لیکلی دی چه مالک  
 خپل خلق پیژنی، اَو خوک چه دَ مالک نُوم آخلی، هغه دَ  
 شرارت نه خَان وساتی.

(۲۰) په لوائے کور کبسے نه یواخے دَ سرو سپینو لوبنی وی  
 بلکه دَ لرگی اَو خاورین لوبنی هم وی، چه خه خاص اَو خه  
 عام وی. (۲۱) پس هغه خوک چه دَ دے نه خپل خَان جُدا اَو  
 پاک ساتی هغه به دَ خاص لوبنی شی اَو مُقدس کیری به اَو  
 دَ مالک دَ کار لائق اَو هر نیک کار ته به تیار ولاړ وی. (۲۲) دَ  
 خوانئ دَ خواهشاتو نه تیسته کوه، اَو خوک چه په پاک زړه دَ  
 مالک نه دُعا غواړی، دَ هغوی سره دَ صداقت، ایمان اَو  
 مینے اَو دَ صلحے طلب گار اوسه. (۲۳) خو دَ بے وقوفئ  
 اَو ناپوهئ دَ بحثونو نه خَان په ډډه سَاته، خکه چه تا ته  
 معلومه ده چه دَ دوی نه جگرے جوړپیری. (۲۴) اَو دا مُناسب  
 نه دی چه دَ مالک خادم دَ جگرے کوی، بلکه هغه دَ دَ تولو  
 سره نرمی کوی اَو دَ تعلیم ورکولو لائق اَو صبرناک دَ وی.  
 (۲۵) اَو مُخالفت کوونکی دَ په نرمئ سمولے کیدے شی، چه  
 خُدائے هغوی ته دَ توبے ویستو طاقت ورکری اَو هغوی حق  
 وپیژنی. (۲۶) په دے وجه به پوه شی اَو دَ ابلیس دَ دام نه بچ  
 شی چه هغه دَ خپلے مرضئ دَ پوره کولو دَ پاره نیولی دی.

## په آخري ورځو کيسے دَ خلقو اخلاقي حالت

۳

خو بيا دا ياد لره چه په آخري ورځو کيسے به بد وختونه راځي. (۱) انسان به خود غرضه، دَ زرو دوست،

لافے کؤونکے، مغروره، بد زبانه، دَ مور پلار نافرمانه،

ناشکره، بے دينه. (۲) بے مروته، سخت زړه، الزام

لگؤونکے، نه زغمونکے، تند مزاجه، دَ نيکي دُښمن، (۳)

دوکه باز، بے پرواه، کبرژن، دَ خدائے په نسبت عيش زيات

خوښوونکے وي. (۴) هغوي خو به په ظاهره دَ دينداري

نمائش کوي خو اثر به ئے نه قبلوي. نو دَ داسے خلقو نه

ځان ساته. (۵) په دوي کيسے هغه خلق دي څوک چه

کورونو ته په څه چلول ورننوزي او هغه خرابے ښځے قابو

کوي څوک چه په گناهونو کيسے راگيرے وي او دَ قسما

قسم خواهشونو په ولقه کيسے وي. (۶) او سره دَ دے چه

داسے ښځے هميشه دَ زده کولو کوشش کوي خو دَ حق

پيژندو ته نه وررسي. (۷) او څه رنگ چه ينيس او يمپريس دَ

موسى مخالفت کړے وو، هغه رنگ دوي هم دَ حق مخالفت

کوي. دا هغسے خلق دي دَ چا عقل چه وران شوے وي او

دَ ايمان په مطابق قبول شوے نه وي. (۸) خو هغوي به ترقي

ونه کړي ځکه چه دَ هغوي ناپوهتيا به په ټولو خلقو ظاهره

شي لکه چه دَ هغوي هم ظاهره شوے وه.

## آخري نصيحت

(۹) خو ته زما دَ تعليم، چال چلن او دَ ژوند دَ مقصد نه ښه

خبر يئے او تا ته زما ايمان، زغم، مينه او صبر هم معلوم

دی. (۱۱) تہ خبر یئے چہ ما ڄنگہ تکلیفونہ وزغمل او ڄنگہ  
ورپولے شوم، یعنی هغه تکلیفونہ چہ په اَنطاکیه، اِکونیوم  
او په اُستره کبئے په ما راغلل خو مالک زه د هغو ٿولو نه بچ  
کړلم. (۱۲) بلکه هر څوک چہ د مسیح عیسیٰ په یووالی کبئے  
په دینداری ژوند تیروول غواړی، هغوی ټول به ورپولے شی.  
(۱۳) او خراب او دوکه باز سپری به په دوکه ورکولو او دوکه  
خوړلو لا زیات ورائیږی. (۱۴) خو تہ په هغه خبرو چہ تا زده  
کړے دی او د کومو چہ تا ته یقین درکړے شوے وو، په  
دے نیت قائم اوسه چہ تا هغه د کومو خلقو نه زده کړے  
وے. (۱۵) او تہ د وړوکوالی راسے د هغو پاکو نوشتو نه خبر  
یئے، کومے چہ تا ته په عیسیٰ مسیح د ایمان راوړلو د  
خلاصون موندلو د پاره پوهه دربخښلے شی. (۱۶) هره  
صحیفه د خدائے د رُوح د اِلْهَام په وسیله ده او د تعلیم  
الزام، اِصْلَاح او صداقت د تربیت د پاره فائده مند هم. (۱۷)  
د دے د پاره چہ د خدائے بنده کامل شی او د هر نیک کار د  
پاره بلکل تیار شی.

۴ (۱) د خدائے او د مسیح عیسیٰ په وړاندے چہ به د  
ژوندو او د مرو عدالت کوی، د هغه د ظاهریدو او د بادشاهئ  
په دریادولو زه د هغه په نامه حکم در کوم. (۲) چہ تہ د کلام  
زیرے ورکوه او وخت ناوخت په دے کار کبئے تیار اوسه،  
او چہ تعلیم ورکوه نو د صبر سره ئے قایل او ملامت کوه  
او تسلی ورکوه. (۳) ځکه چہ داسے وخت به راځی چہ  
خلق به صحیح تعلیم نه زغمی، بلکه د خپلے خوبسے په  
مُطابِق به داسے اُستازان جوړ کړی چہ هغوی ته به هغه څه

وَبَسَائِيَّ جِهَ اَوْرِيْدَلْ اَيَّ غَوَارِي. (٤) اَوُّ هَغُوئُ بَهَ حَقَّ تَهَ غَوْرُ  
 نَهْ كِيْرِدِي اَوُّ قِصَو تَهَ بَهَ پَام كُوِي. (٥) خَو تَهْ پَهَ هَر حَالَت  
 كَبْنِي بِيْدَار اَوْسَه، سَخْتِي وَزْغَمَه، دَ بَشَارَت كَار كَوَه اَوُّ دَ  
 خُدَائِي دَ خَادِم پَهَ حِيْث خِيْل خِدْمَت پُوْرَه كَوَه.

(٦) حُكَّه جِهَ زَهْ اَوْس قُرْبَانِي كِيْدُوْنَكِي يَم اَوُّ زِمَا دَ  
 رُخْصِيْتِيْدُو وَخْت رَاغْلِي دِي. (٧) هَغَه جَنْگ جِهَ مَا تَه پَه  
 دِي دُنْيَا كَبْنِي كَوْل وُو، مَا پَه بِنَه شَان وَكِرُو، خِيْلَه مَنِيَه  
 مِي پُوْرَه كِرِي دَه اَوُّ هَغَه اِيْمَان جِهَ مَا تَه سِيْپَارْلِي شُوِي  
 وُو، هَغَه مِي مَحْفُوْظ سَاتْلِي دِي. (٨) اَوُّ وِرَانْدِي زِمَا دَ  
 پَارَه دَ صِدَاقْت دَ گْتِي سَهْرَه كِيْبِنُوْدِي شُوِي دَه جِهَ عَادِل  
 مُنْصَف، يِعْنِي مَالِك بَه اَيَّ مَا لَه پَه هَغَه وَرْخ رَاكِرِي، اَوُّ  
 يَوَاخِي مَا لَه نَه، بَلَكَه هَغَه تَوَلُو لَه هَم جِهَ دَ هَغَه دَ ظَاهِرِيْدُو  
 اَرْزُوْمَنْد دِي.

## شَخْصِي نَصِيْحَتُوْنَه

(٩) مَا لَه دَ رَاتْلُو زَر كُوْشِش وَكِرَه. (١٠) حُكَّه جِهَ دَ دِيْمَاس  
 دَا مَوْجُوْدَه دُنْيَا خَوْبِنَه كِرَه اَوُّ زَهْ اَيَّ پَرِيْبِنُوْدِلْم اَوُّ  
 تِسَالُوْنِيكِي تَهَ لَارُو اَوُّ كَرِيْسْكِيْنِس گَلْتِيَه تَه اَوُّ تِيْطُوْس دِلْمَاتِيَه  
 تَه. (١١) يَوَاخِي لُوْقَا مَا سِرَه دِي. مَرْقُوْس خَانَ سِرَه رَاوَلَه  
 حُكَّه جِهَ هَغَه زِمَا پَه خِدْمَت كَبْنِي پَه كَار دِي. (١٢)  
 تَخِيْكُوْس مِي اِفْسُوْس تَه اَسْتُوْلِي دِي. (١٣) كُوْمَه چُوْغَه جِهَ  
 مَا پَه تَرُوَاس كَبْنِي دَ كَرِيُوْس كِرَه پَرِيْبِنِي دَه، تَهْ جِهَ رَاخِي  
 نُو هَغَه اَوُّ كِتَابُوْنَه خَاص پَه خَرْمَنُو لِيكَلِي اَوُّ نَغْبِيْتِي شُوِي دَ  
 خَانَ سِرَه رَاوُرَه.



١٤) سکندر مسگر زما سره پیرے بدے کرے دی. خدائے  
به هغه ته خپل بدل ورکړی. ١٥) د هغه نه ته هم ځان ساته،  
ځکه چه هغه زمونږ د پیغام پیر مخالفت کرے دے.

١٦) په عدالت کښے زما د وړومبئ صفایئ د پیش کولو په  
وخت هیچا زما ملگرتیا ونه کړه بلکه ټولو زه یواځے  
پریښودلم. کاش! چه هغوی په دے گناه ونه نیولے شی. ١٧)  
خو مالک زما مددگار وو او هغه ما له دا طاقت راکړو چه  
زما په معرفت دا زیرے په پوره طور خور شی او ټول غیر  
یهودیان دا واوری او زه د زمري له کومی نه راخلاص کړے  
شوم. ١٨) مالک به ما د هرے بدئ نه خلاصوی او خپلے  
آسمانی بادشاهئ ته به مے په حفاظت رسوی. د هغوی لوی  
د تل تر تله وی آمین.

## سلام


١٩) پرسکیله، اکوله او د اونیفوروس په خاندان مے سلام  
ووايه. ٢٠) اراستوس په کورنتوس کښے ایسار شو او  
تروفیموس ما په میلیتوس کښے پریښودو ځکه چه هغه  
ناچوره وو. ٢١) د ژمی د موسم نه وړومبے ته ما ته د ځان  
رارسولو کوشش وکړه.

یوبولوس او پودنس، لینوس، کلودیہ او نور ټول وروپه درته  
سلام وائی.

٢٢) مالک د تاسو سره وی او په تاسو د خدائے فضل

وی!

---

تاسو پوښتنې لری؟ +1 807.700.6699  [pashtobibles.org](http://pashtobibles.org) © عام ۱۹۹۶

Copyrighted material not for reprint/publishing purposes.